

ಶ್ರೀ ವಾಟಾಳ್ ನಾಗರಾಜ್.—ಅಧ್ಯಕ್ಷರೇ ನಾನು ಒಂದು ವಿಷಯ ಹೇಳಬೇಕಾಗಿದೆ. ನಾಲ್ಕು ಜನ ಸೀಮೆಎಣ್ಣೆ ಸುರಿದುಕೊಂಡು ಸತ್ತಿದ್ದಾರೆ. ಇಲ್ಲಿ ಇವರು ಸಮಾಜವಾದ ತರುತ್ತೇವೆಂದು.....,

ಅಧ್ಯಕ್ಷರು.—ಬಾಳುವುದಕ್ಕೆ ಇಷ್ಟವಿಲ್ಲದವರು ಸತ್ತರೆ ಅವಕ್ಕೆ ಇಲ್ಲಿ ಚರ್ಚೆ ಮಾಡಬೇಕೇ ?

ಆ ವಿಚಾರ ಮಾನ್ಯ ಸದಸ್ಯರು ತಿಳಿದುಕೊಂಡಿರುವುದಕ್ಕಿಂತ ಹೆಚ್ಚಿಗೆ ನಾನು ತಿಳಿದುಕೊಂಡಿದ್ದೇನೆ. ಆ ಮನೆಯ ಯಜಮಾನ ವ್ಯಾಪಾರದಲ್ಲಿ ಎಲ್ಲವನ್ನೂ ಕಳೆದುಕೊಂಡ ಹಾಗೆ ವ್ಯಾಪಾರದಲ್ಲಿ ನಷ್ಟವಾದ ಮೇಲೆ ಇನ್ನೇತಕ್ಕೆ ಜೀವಿಸಿಕೊಂಡಿರಬೇಕು, ಬದುಕುವುದೇ ಬೇಡ ಎಂದು ಹಾಗೆ ಮಾಡಿಕೊಂಡಿದ್ದಾನೆ. ಆತನಿಗೆ ವ್ಯಾಪಾರ ಮಾಡು ಎಂದು ಯಾರೂ ಹೇಳಲಿಲ್ಲ. ಆ ವ್ಯಾಪಾರದಲ್ಲಿ ನಷ್ಟಮಾಡಿಕೊಂಡು ಯಾರೂ ಆತನಿಗೆ ಹೇಳಲಿಲ್ಲ. ಅವರವರ ಸ್ವಾತಂತ್ರ್ಯದಲ್ಲಿ ನಡೆದ ವ್ಯವಹಾರದಲ್ಲಿ ಈ ದುರಂತವಾಗಿದೆ. ಸದ್ಯಕ್ಕೆ ಈ ಸದನದಲ್ಲಿ ಆ ವಿಷಯ ಚರ್ಚೆ ಮಾಡಿ ಮಾಡುವುದಾದರೂ ಏನು ?

ಶ್ರೀ ವಾಟಾಳ್ ನಾಗರಾಜ್.—ಅಧ್ಯಕ್ಷರೇ ಇದು ತೀರಾ ನಾಚಿಗೆಗೇಡಿನ, Matter not recorded or expuged as ordered by the chair.

ಅಧ್ಯಕ್ಷರು :—ಮಾನ್ಯ ಸದಸ್ಯರು ಯಾವ ವಿಷಯಗಳನ್ನು ಹೇಳಿದರೂ ರೆಕಾರ್ಡ್ ಮಾಡಬಾರದು.

CONDITIONS AT THE GOVERNMENT HOSPITALS

(MADAM SPEAKER on legs)

ಶ್ರೀ ವಾಟಾಳ್ ನಾಗರಾಜ್.—ನಾನು ಆಸ್ಪತ್ರೆಗೆ ಹೋಗಿದ್ದೆ, ಅಲ್ಲಿನ ದೃಶ್ಯ ನೋಡಿದರೆ ಕಣ್ಣೀರು ಬರುತ್ತದೆ. ನಮ್ಮ ಪರವಾಗಿ ವೀರೋಧ ಪಕ್ಷದ ನಾಯಕರಾದರೂ ಕೇಳಬೇಕು. ಈ ರೀತಿ ಅನೇಕ ಸಂಸಾರಗಳು ದುರ್ಗತಗೀಡಾಗಿದೆ. ಮುಂದೆ ಈ ರೀತಿ ಆಗದಂತೆ ನೋಡಿಕೊಳ್ಳಬೇಕು. ಇದಕ್ಕೆ ಮುಖ್ಯ ಮಂತ್ರಿಗಳು ಆಶ್ರಯ ಕೊಡಬೇಕು ಎಂದು ಕೈಮುಗಿದು ಕೇಳಿಕೊಳ್ಳುತ್ತೇನೆ. ಹೀಗೆ ಅನೇಕ ಸಂಸಾರಗಳು ಹಾಳಾಗಿವೆ, ಹೊಟ್ಟೆಬಿಚ್ಚಿಗಿಲ್ಲದೆ ಅನೇಕರು ಸಾಯುತ್ತಿದ್ದಾರೆ. ಅವರಿಗೆ ರಕ್ಷಣೆ ಕೊಡಬೇಕು, ಈ ವಿಚಾರವನ್ನು ಅಘಾವಾಗಿ ತೆಗೆದುಕೊಳ್ಳಬಾರದು, ನನಗೆ ಸಂಕಟವಾಗಿದೆ. ಮುಖ್ಯ ಮಂತ್ರಿಗಳು ಒಂದು ಹೇಳಿಕೆ ಕೊಡಬೇಕು. ಇದು ಪ್ರಾಮುಖ್ಯವಾದ ಪ್ರಶ್ನೆ.

ಅಧ್ಯಕ್ಷರು.—ಮುಖ್ಯ ಮಂತ್ರಿಗಳ ಹತ್ತಿರವೇ ಹೋಗಿ ತಾವು ಕೇಳಿ, ಈಗ ಕುಳಿತುಕೊಳ್ಳಿ, ತಾವು ಕುಳಿತುಕೊಳ್ಳದಿದ್ದರೆ ಕಷ್ಟವಾಗುತ್ತದೆ. ತಾವು ಕುಳಿತುಕೊಳ್ಳದಿದ್ದರೆ ನಿಮ್ಮನ್ನು ಹೊರಗೆ ಕಳಿಸಬೇಕಾಗುತ್ತದೆ. ಇನ್ನು ಎರಡು ದಿವಸ ಮಾತ್ರ ಅಧಿವೇಶನವಿದೆ, ಸುಮ್ಮನೆ ಗಲಾಟೆ ಮಾಡಬಾರದು.

ಶ್ರೀ ವಾಟಾಳ್ ನಾಗರಾಜ್.—ನೀವು ಏನು ಬೇಕಾದರೂ ಮಾಡಿ.

MADAM SPEAKER.—Will Sri Vatal Nagaraj withdraw from the House..... ? Will he withdraw from the House immediately ;..... I am going to name him now Will he please sit down ?

(SRI VATAL NAGARAJ resumed his seat.)

SALE OF FERTILIZERS BY THE MADRAS FERTILIZERS COMPANY

ಶ್ರೀ ಟಿ. ಎಂ. ಮಂಜುನಾಥ್.—ತಾಲ್ಲೂಕು ಅಗ್ರಿಕಲ್ಚರಲ್ ಮಾರ್ಕೆಟಿಂಗ್ ಸೊಸೈಟಿಯವರು ರೈತರಿಗೆ ಗೊಬ್ಬರ ಸರಬರಾಜು ಮಾಡಿದ್ದಾರೆ. ಅದು ಮದ್ರಾಸಿನ ಫಾರ್ಟಿಲೈಜರ್ಸ್ ಕಂಪನಿಯಿಂದ ಬಂದಿರುವುದು. ಅದರಲ್ಲಿ ಒಂದು ಕೆಜಿಗೆ ಸುಮಾರು ೨೦೦ ಗ್ರಾಂ ಮರಳು ಬರಕೆಯಾಗಿದೆ. ಒಂದು ಟನ್ ಗೊಬ್ಬರಕ್ಕೆ ಬೆರಸಿರುವ ಮರಳಿನ ಬೆಲೆ ಸುಮಾರು ನೂರು ರೂಪಾಯಿ ಆಗಬಹುದು. ಗೊಬ್ಬರದ ಮೂಲಕ ತರಿಸಿ ಪರೀಕ್ಷೆ ಮಾಡಬೇಕು. ಅನ್ಯಾಯವನ್ನು ತಪ್ಪಿಸಬೇಕು ಎಂದು ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

(ಶ್ರೀ ಟಿ. ಎಂ. ಮಂಜುನಾಥ್.—)

ಇನ್ನೊಂದು ಒಟನೇ ಜೂನ್ ೧೯೭೨ರ ಡೆಕನ್ ಹೆರಾಲ್ಡ್‌ನಲ್ಲಿ Case against city advocate ಎಂದಿದೆ. ಸೇಂಟ್ ಮೆಂಬರೊಬ್ಬರು ಹಿಂದಿನ ವಿಲ್. ಸಿ. ಮೆಂಬರ್ ಮೇಲೆ ಕೇಸು ಹಾಕಿದ್ದಾರೆ. ಅದರ ಬಗ್ಗೆ ಮುಖ್ಯ ಮಂತ್ರಿಗಳೋ ಏನೋ ಪ್ರಭಾವ ಬೀರಿದ್ದಾರೆ ಎಂದು.....

ಅಧ್ಯಕ್ಷರು.—ಮಾನ್ಯ ಸದಸ್ಯರು ಒಂದು ವಿಷಯ ಹೇಳುತ್ತೇನೆಂದು ಇನ್ನೊಂದು ವಿಷಯ ಹೇಳುತ್ತಿದ್ದಾರೆ.

SRI D. DEVARAJ URS.—I am not prepared to make allowance for such allegations without giving notice. Without letting me know what it is ; if the Hon. Member goes on making allegations, it should not be allowed. This is not the way for the member to raise it. I resent the allegations.

ಶ್ರೀ ಟಿ. ಎಂ. ಮಂಜುನಾಥ್.—ನನ್ನ ಕ್ಷೇತ್ರದಲ್ಲಿ ರೆವೆನ್ಯೂ ಮಂತ್ರಿಗಳು ಪ್ರವಾಸ ಮಾಡಿದಾಗ ರಾತ್ರಿ ೧೦ ಗಂಟೆಯಲ್ಲಿ ರಿಕಾರ್ಡ್ ನೋಡಿದರು, ಹೀಗಾದರೆ ನಮಗೆ ರಕ್ಷಣೆಯೇನು ?

ಅಧ್ಯಕ್ಷರು.—ಸಂಬಂಧಪಟ್ಟ ಮಂತ್ರಿಗಳಿಲ್ಲ, ಅವರು ಬರಲಿ.

ಶ್ರೀ ಕೋಣಂದೂರು ಲಿಂಗಪ್ಪ.—ಮಂಗಳೂರು ಕೆಮಿಕಲ್ಸ್ ಆಂಡ್ ಫಾರ್ಮೆಸ್ಟ್ರೀಸ್ ಎಂದಿರುವುದರಲ್ಲಿ ಕರ್ನಾಟಕದವರಿಗೆ ಯಾವುದೇ ಕೆಲಸ ಕೊಡುತ್ತಿಲ್ಲ, ಪ್ರತಿಯೊಂದು ಸಣ್ಣ ಪುಟ್ಟ ಕೆಲಸಕ್ಕೂ ಮದ್ರಾಸಿನವರನ್ನೇ ಕರೆಸಿ ಅವರಿಗೆ ಕೆಲಸ ಕೊಡುತ್ತಿದ್ದಾರೆ.

ಅಧ್ಯಕ್ಷರು.—ಇಂಡಸ್ಟ್ರೀಸ್ ಮಿನಿಸ್ಟರ್ ಬರಲಿ.

DISCUSSION FOR SHORT DURATION

Re : The Palaces of the former Maharaja of Mysore.

ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರ).—ಸನ್ಮಾನ್ಯ ಸಭಾಧ್ಯಕ್ಷರೇ, ಮಹಾರಾಜರ ಮೂರು ಅರಮನೆಗಳು ಮೈಸೂರು, ಬೆಂಗಳೂರು ಮತ್ತು ಉಟಿಯಲ್ಲಿವೆ. ಇದರ ಬಗ್ಗೆ ಈಗಾಗಲೇ ಈ ಸಭೆಯಲ್ಲಿ ಕೆಲವರು ಮಾತನಾಡಿದ್ದಾರೆ. ಈ ವಿಷಯ ಬಹಳ ಮುಖ್ಯವಾದದ್ದು ಅನಿಸುವುದು. ಏಕೆಂದರೆ ವೈಯಕ್ತಿಕವಾಗಿ ಒಬ್ಬ ರಾಜರ ವಿಷಯದಲ್ಲಿ ಮಾತನಾಡಬೇಕೆಂದಿಲ್ಲ. ಒಂದು ತತ್ವದ ಆಧಾರದ ಮೇಲೆ ಈ ವಿಷಯ ಅತಿ ಮುಖ್ಯವಾದುದು. ಸರಕಾರದವರು ಸಮಾಜವಾದವನ್ನು ಜಾರಿಗೆ ತರುವುದಾಗಿ ಘೋಷಿಸಿದ್ದಾರೆ. ಆ ತತ್ವಕ್ಕನುಗುಣವಾಗಿ ಈ ಸಂಬಂಧವಾದ ವ್ಯವಹಾರ ನಡೆದಿದೆಯೇ, ಅದಕ್ಕನುಗುಣವಾಗಿ ನಡೆಯಬೇಕಾದರೆ ಏನು ಕಾರ್ಯಕ್ರಮ ಹಾಕಿಕೊಳ್ಳಬೇಕು ಎಂಬ ಅಂಶಗಳೆಲ್ಲಾ ಇದರಲ್ಲಿ ಅಡಕವಾಗಿದೆ. ಅಲ್ಲದೆ ರಾಜಮಹಾರಾಜರ ರಾಜಧನ ರದ್ದಾದ ಮೇಲೆ ಅವರಿಗೆ ಹೆಚ್ಚಿಗೆ ಅನುಕೂಲಮಾಡಿಕೊಡಬೇಕೇ ಎಂಬ ಪ್ರಶ್ನೆ ಸಹ ಇದರಲ್ಲಿ ಅಡಕವಾಗಿದೆ. ಅದುದರಿಂದಲೇ ಇದು ಮುಖ್ಯವಾದ ವಿಷಯ ಎಂದು ಮೊದಲೇ ಹೇಳಬೇಕಾಗಿದೆ.

ಇಷ್ಟು ಮಾತ್ರ ಅಲ್ಲ, ಅದರ ಬಗ್ಗೆ ಚರ್ಚೆ ಆಗಬೇಕು ಎಂದು ಹೇಳುತ್ತೇನೆ. ಮಾನ್ಯ ಮುಖ್ಯ ಮಂತ್ರಿಗಳು ಒಂದು ಹೇಳಿಕೆ ಕೊಟ್ಟಿದ್ದಾರೆ. ಮತ್ತು ಅವರ ಪಾರ್ಟಿಯಲ್ಲಿ ಇದರ ಬಗ್ಗೆ ಸಾಕಷ್ಟು ಚರ್ಚೆ ನಡೆದಿದೆ. ಪತ್ರಿಕೆಯಲ್ಲೂ ಕೂಡ ಪ್ರಕಟವಾಗಿದೆ. ನನಗೆ ಇದರಲ್ಲಿ ಅನೇಕ ವಿಶೋದಾಸಗಳೂ ಕಂಡುಬಂದಿವೆ. ಈ ಅರಮನೆಯ ವ್ಯವಹಾರದಲ್ಲಿ ಸ್ವಲ್ಪಮಟ್ಟಿಗೆ ಅನುಮಾನವಾಗಿದೆ ಎಂದು ನನಗೆ ಅನಿಸುತ್ತದೆ. ಮಾನ್ಯ ಮುಖ್ಯಮಂತ್ರಿಗಳು ಯಾವಾಗಲೂ ಹೇಳುತ್ತಿದ್ದಾರೆ "ನಾನು ಯಾವುದನ್ನೂ ಮುಚ್ಚಿಡುವುದಿಲ್ಲ, ಈ ಸಭೆಯ ಮುಂದೆ ಇಡುತ್ತೇನೆ" ಎಂದು. ಈ ಮಹಾರಾಜರ ಅರಮನೆಯ ವಿಷಯದ ವ್ಯವಹಾರ ಪೂರ್ತಿ ಸರಿಯಾಗಿದೆಯೇ ಇಲ್ಲವೆ ಎನ್ನುವ ಸಂಶಯ ಬಂದಿದೆ; ಮಾನ್ಯ ಮುಖ್ಯಮಂತ್ರಿಗಳ ಹೇಳಿಕೆಯಲ್ಲಿ ಇದರ ಮುಖ್ಯತೆ ಕಾಣುವುದಿಲ್ಲ. ಇದರಲ್ಲಿ ೨-೩ ಪ್ರಶ್ನೆಗಳು ಉದ್ಭವವಾಗುತ್ತವೆ.

ಮೊದಲನೆಯದಾಗಿ ಮಹಾರಾಜರ ಸ್ವತ್ತೂ ಅದರ ಈ ಅರಮನೆಗಳನ್ನೂ ಮಾರಾಟ ಮಾಡುವುದಕ್ಕೆ ಹಕ್ಕು ಇದೆಯೇ ?